



MINUTI TAL-KUMITAT AMMINISTRATTIV GĦAL MARSALFORN Nru. 39/2013
Kienet addottata Aġenda nru. 34/2013

Iltaqa' fil-Bini tal-Kunsill Lokali Iż-Żebbuġ

Data: It-Tlieta, 16 ta' April 2013

Ħin: Fil-5.30 ta' filgħaxija

Preżenti għall-laqqgħa:-

- **Is-Sinjura Marija Saliba – Chairperson**
- **Is-Sur Emmanuel Debono – Viċi Chairperson**
- **Is-Sur Victor Refalo – Membru**
- **Is-Sur George Sacco – Membru**
- **Is-Sur Joseph Zammit – Membru**
- **Is-Sindku s-Sur Nicky Saliba – *Ex Officio***
- **Is-Sinjura Diane Tagliaferro – Segretarja Eżekuttiva.**

Ippresjediet il-laqqgħa ċ-Chairperson is-Sinjura Marija Saliba.

1. TALBA

Intqalet talba miċ-Chairperson u ngħata bidu għall-laqqgħa.

2. APPROVAZZJONI TAL-MINUTI LAQGĦA BIN-NRU. 38/2013

Billi l-minuti tal-laqqgħa bin-nru. 38/2013 ġew ċirkulati minn qabel, dawn ġew meqjusa bħala moqrija.

Iċ-Chairperson talbet għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Iċ-Chairperson talbet għall-approvazzjoni tal-minuti kif ipprezentata u staqsiet għal dawk li kienu favur, kontra jew li ser jastjenu.

Minhabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOĦORĠU MILL-MINUTI LAQGĦA BIN-NRU. 38/2013

Ma tqajjmux punti mill-Minuti bin-nru. 38/2013.

Dwar it-trasferiment tal-*lamp-post* ta' quddiem ir-residenza ta' Ms Christine Steege fi Triq il-Port, ġie deċiż li dak il-*lamp-post* u ieħor jinqalgħu u jitpoġġew fuq il-*bridge* minflok il-*lamp-posts* li kienu tkissru.

4. KORRISPONDENZA

Sar il-qari ta' din il-korrispondenza:

Ittra mibgħuta mid-Dipartiment għall-Gvern Lokali dwar Memo 45/2012 – Skema ta' finanzjament ta' inizjattivi speċjali 2013, proġett propost mill-Kumitat *water culvert* fi Triq ix-Xagħra.

Ittra mibgħuta mid-Dipartiment għall-Gvern Lokali dwar Memo 38/2012 – Skema inizjattivi ta' attivitajiet 2012-13, attivita' proposta mill-Kumitat Festa Familja Marsalforn.

Ittra mibgħuta mid-Direttur tad-Dipartiment għall-Proġetti u Żvilupp dwar l-arbli tad-dawl li ma nbidlux fi Triq Sta Marija u fil-bajja tal-Qbajjar.

Komunikat mibgħut mit-Taqsima tal-Beaches dwar blata kbira (tas-sajjeda) li nqalgħet bil-maltemp u spiċċat fuq il-*pitch* tal-Otters u biex jinbidlu r-*railings* ta' maġenb Otters Restaurant u xi tabelli tat-traffiku fi Triq Sta Marija. Il-Kumitat qabel li jkri krejn għall-blata u dwar il-bdil tar-*railings*, issir *site visit* ma' tal-Beaches.

Talba ta' Mark Vella biex titwaħħal bozza ġdida quddiem il-proprjeta' tiegħu fil-limiti ta' Triq Marsalforn. Ġie deċiż li ssir *site visit* mill-Inġinier tal-Kunsill.

Sketch u stima tal-Perit tar-*railings* propost għall-bajja tal-Qbajjar.

Kien maqlub li:

- ssir sejħa għall-offerti biex isir *railing* ġdid u jinbidlu l-*bollards* (isiru tas-siment jew tal-ħadid). Fl-offerta, ikun inkluż il-bejgħ tar-*railing* eżistenti.
- ssir applikazzjoni mal-Awtorita' dwar l-Ambjent u l-Ippjanar għall-finanzjament tal-proġett mill-UIF.
- *site visit* mal-Inġinier tal-Kunsill dwar is-sistema tad-dawl.

Dwar il-laqgħat li kienu ser isiru fil-Ministeru għal Għawdex nhar is-17 u t-18 ta' April, il-Kumitat qabel li c-Chairperson għandha tmur għal dawn iż-żewġ laqgħat bħala rappreżentanta tal-Kumitat.

Applikazzjonijiet għall-permess tal-Kunsill Lokali

Deċiżjonijiet meħuda mill-Kumitat Amministrattiv għal Marsalforn

- | | |
|--|---|
| (i) Applikazzjonijiet għal provvista temporanja tal-elettriku ta' Matthew Spiteri fil- <i>parking area</i> tal- <i>promenade</i> tal-Qbajjar mis-26 ta' Ġunju sas-26 ta' Settembru 2013. | Ma kienx hemm oġġezzjonijiet għall-applikazzjonijiet ta' Spiteri. |
| (ii) Soċjeta' Filarmonika Leone. Programm mużikali nhar it-23 ta' Lulju 2013 fil-Menqa. Il-palk jintrama ġurnata qabel. | Approvata. |
| (iii) Applikazzjonijiet għall-permessi għal tqegħid ta' imwejjed u siġġijiet fuq il- <i>promenade</i> ta' Marsalforn minn diversi operaturi. | Applikazzjonijiet ser ikunu diskussa f' sedua oħra. |

5. SEJHIET GĦALL-OFFERTI U KWOTAZZJONIJIET

KOSTRUZZJONI TA' BANKINI FI TRIQ IL-QBAJJAR U TRIQ IL-MUNĠBELL

Is-Segretarja għarrfet lill-Kamra li kienu ntefgħu sitt offerti għall-kostruzzjoni ta' bankini fi Triq il-Qbajjar u Triq il-Munġbell. Hija qalet li l-offerti huma ta', bil-valur ta':

Pius Attard	€111,351.22
Paul Sultana	€95,879.88
Bugeja Bros Ltd	€123,928.30
Joseph Mercieca	€137,802.45
A & E Mintoff	€75,060.08
Gatt Tarmac Ltd	€106,384.47

Qalet l-offerti kollha kellhom *bid bond* valida.

Il-Kumitat iddiskuta r-rapport tal-Perit dwar l-offerti mitfugħa. Il-Kumitat għażel l-offerta ta' Paul Sultana (sakemm Sultana jikkonferma d-data tat-testijiet u l-

literature li għadda mal-offerta) li kienet l-irħas offerta li tissodisfa l-kriterji tar-rekwiżiti mitluba.

PROVVISTA U KONSENJA TA' ŻEBGĦA

Is-Segretarja Eżekuttiva qalet li kienu ntefgħu żewġ kwotazzjonijiet għall-provvista u konsenja ta' żebgħa. Hija fetħet il-kwotazzjonijiet mitfugħa.

Il-kwotazzjonijiet huma ta', bil-valur ta':

	Żebgħa taż-żejt			Żebgħa tal-ħitan		
	1 ltr	2.5ltr	5ltr	5 ltr	10ltr	20ltr
DDS Ltd	€6.50	€14.25	€25.66	€15.75	€2.73	€56.00
Rapa Showrooms Co Ltd	€6.70	€14.70	€26.00	€15.40	€28.50	€55.50

Il-Kumitat iddeċieda li jixtri ż-żebgħa taż-żejt mingħand DDS Ltd u ż-żebgħa tal-ħitan mingħand Rapa Showrooms Co Ltd; għażel l-irħas prezzi jiet miż-żewġ kwotazzjonijiet.

6. BLUE FLAG GĦALL-BAJJA TA' MARSALFORN

Is-Segretarja Eżekuttiva qrat dokument li kienet talbet lil Malta Tourism Authority dwar ir-rekwiżiti biex bajja tkun rikonoxxuta bħala Beach of Quality. Għie deċiż li c-Chairperson issemmi fil-laqqgħa li kellha ssir fil-Ministeru għal Għawdex is-servizzi u l-miżuri ta' sigurta' meħtieġa biex il-Bajja ta' Marsalforn tkun tikkwalifika għal Beach of Quality.

7. ILMENTI U SUĖĖRIMENTI

KAM 09/2013 – iċ-Chairperson

Għibdet l-attenzjoni li hemm tarmak maqlugħ fit-tarf tal-*parking area* fi Triq il-Pleiju. Il-Kumitat approva t-tiswija tal-ħsara li hemm; jagħmel ix-xogħol il-kuntrattur tat-tarmak.

8. MATERJA OĦRA

Il-Kumitat approva dawn ix-xogħlijiet:

- il-bdil ta' tabelli tat-traffiku (stima ta' €1,217 mingħajr ix-xogħol li jista' jkun hemm bżonn isir fuq il-*poles*).
- iż-żebgħa tal-bankijiet ta' fuq il-*promenade* tal-Qbajjar.
- it-tabella 'Loading / Unloading' fil-bidu ta' Triq Santa Marija ssir bil-ħin mid-9.00 ta' filgħodu sas-1.00 ta' wara nofsinhar.
- fi Triq il-Wied, it-triq tal-Electra Guesthouse, jitħawwlu żewġ sigriet fil-konok li ngħalqu bil-konkos minn ħaddiema tal-Public Works.
- titwaħħal bozza ġdida maġenb il-latrina tal-*car park*.
- jingħalqu toqob ġoċ-ċint fuq il-*promenade* ta' Marsalforn (jingħalqu bil-*bricks* u s-siment; jagħmel ix-xogħol Michael Scerri).

Kien miftiehem li:

- *r-recycling bins* tar-ristoranti jitħallew fejn qegħdin fi Triq il-Wied.
- tintbagħat *reminder* lill-Awtorita' dwar l-Ambjent u l-Ippjanar dwar il-bini ta' ħitan tal-ilqugħ ta' diversi siti mhux mibnija f' Marsalforn.

9. AĠĠORNAMENT

Il-laqgħa ntemmet fit-8.00 ta' filgħaxija u l-Kumitat Amministrattiv aġġorna *sine die*.

Marija Saliba
Chairperson

Diane Tagliaferro
Segretarja Eżekuttiva